



## ព្រះរាជក្រឹត្យ

នស/រកត/០៦០៥/២៦៥

ស្តីពី

វិសោធនកម្មមាត្រា ៤, មាត្រា ១០ និង មាត្រា ១៣ នៃព្រះរាជក្រឹត្យលេខ

នស/រកត/០៥០០/១៦០ ចុះថ្ងៃទី ០៤ ខែ កញ្ញា ឆ្នាំ ២០០០

ស្តីពីការបង្កើតអាជ្ញាធរកម្ពុជា គ្រប់គ្រងសកម្មភាពកំចាត់មីន និង

សម្រ្គោះជនពិការដោយសារមីន

យើង

ព្រះករុណាព្រះបាទសម្តេច ព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស ឥម្លៀងឥរាជ រដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៥៩៩/០៣ ចុះថ្ងៃទី២៨ ខែឧសភា ឆ្នាំ ១៩៩៩ ដែលប្រកាសអោយប្រើច្បាប់ ស្តីពីការហាមប្រើប្រាស់គ្រាប់មីនគ្រប់ប្រភេទប្រឆាំងមនុស្ស
- បានឃើញព្រះរាជក្រឹត្យលេខ នស/រកត/០៥០០/១៦០ ចុះថ្ងៃទី ០៤ ខែកញ្ញា ឆ្នាំ ២០០០ ស្តីពីការបង្កើតអាជ្ញាធរកម្ពុជា គ្រប់គ្រងសកម្មភាពកំចាត់មីន និង សម្រ្គោះជនពិការដោយសារមីន
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា

## ត្រាស់បង្គាប់

មាត្រា មួយ :

មាត្រា ៤. មាត្រា ១០. មាត្រា ១១ និង មាត្រា ១៣ នៃព្រះរាជក្រឹត្យលេខ នស/រកត/០៩០០/១៦០ ចុះថ្ងៃទី ០៤ ខែ កញ្ញា ឆ្នាំ ២០០០ ស្តីពីការបង្កើត អាជ្ញាធរកម្ពុជា គ្រប់គ្រងសកម្មភាពកំចាត់មីន និង សង្គ្រោះជនពិការដោយសារមីន ត្រូវធ្វើវិសោធនកម្មដូចតទៅ៖

មាត្រា ៤ ថ្មី : អ.ក.គ.ម.ស.ព.ម. មានសមាសភាព ដូចតទៅ៖

- |  |                 |
|--|-----------------|
| - សម្ព័ន្ធនាយករដ្ឋមន្ត្រី                              | ជាប្រធាន        |
| - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី         | ជាអនុប្រធាន ទី១ |
| - រដ្ឋលេខាធិការទីស្តីការគណៈរដ្ឋមន្ត្រី                 | ជាអនុប្រធាន ទី២ |
| - ឥស្សរជនជាន់ខ្ពស់ ១ រូប                               | ជាអគ្គលេខាធិការ |
| - តំណាងក្រសួងការបរទេស និង សហប្រតិបត្តិការអន្តរជាតិ     | ជាសមាជិក        |
| - តំណាងក្រសួងមហាផ្ទៃ                                   | ជាសមាជិក        |
| - តំណាងក្រសួង សង្គមកិច្ច អតីតយុទ្ធជន និង យុវនីតិសម្បទា | ជាសមាជិក        |
| - តំណាងក្រសួងសេដ្ឋកិច្ច និងហិរញ្ញវត្ថុ                 | ជាសមាជិក        |
| - តំណាងក្រុមប្រឹក្សាអភិវឌ្ឍន៍កម្ពុជា                   | ជាសមាជិក        |
| - តំណាងក្រសួងរៀបចំដែនដីជម្រក និង សំណង់                 | ជាសមាជិក        |
| - តំណាងក្រសួងវប្បធម៌ និង វិចិត្រសិល្បៈ                 | ជាសមាជិក        |
| - តំណាងគណៈកម្មាធិការជាតិទទួលបន្ទុកកិច្ចការព្រំដែន      | ជាសមាជិក        |
| - តំណាងអគ្គមេបញ្ជាការកងយោធពលខេមរភូមិន្ទ                | ជាសមាជិក        |
| - តំណាងអគ្គស្នងការនគរបាលជាតិ                           | ជាសមាជិក        |
| - តំណាងអាជ្ញាធរអប្សរា                                  | ជាសមាជិក        |
| - ឥស្សរជនជាន់ខ្ពស់ជំនាញច្បាប់ ១ រូប                    | ជាសមាជិក        |

អ.ក.គ.ម.ស.ព.ម. មានអគ្គលេខាធិការដ្ឋានជាសេនាធិការ ដែលដឹកនាំដោយអគ្គលេខាធិការ ០១ រូប ។

មាត្រា ១០ ថ្មី : សម្តេចនាយករដ្ឋមន្ត្រីអាចស្នើតែងតាំងអគ្គលេខាធិការរងមួយចំនួន តាមការចាំបាច់ជានួយ  
ការអគ្គលេខាធិការ ។ អគ្គលេខាធិការរងនីមួយៗ ត្រូវទទួលបន្ទុកតាមការចាត់តាំង  
របស់អគ្គលេខាធិការ ។

មាត្រា ១៣ ថ្មី : អ.ក.គ.ម.ស.ព.ម. មានសិទ្ធិប្រើប្រាស់ត្រារបស់ទីស្តីការគណៈរដ្ឋមន្ត្រី ។

មាត្រា ពីរ : បទប្បញ្ញត្តិទាំងឡាយណាដែលផ្ទុយពីព្រះរាជក្រឹត្យនេះ ត្រូវទុកជានិរាករណ៍ ។

មាត្រា បី : សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជាត្រូវទទួលបន្ទុកអនុវត្តអោយបានសម្រេចនូវ  
ព្រះរាជក្រឹត្យនេះ ។

មាត្រា បួន : ព្រះរាជក្រឹត្យនេះ ចូលជាធរមាន ចាប់ពីថ្ងៃឡាយព្រះហស្តលេខានេះតទៅ ។ ឆ

ព្រះហស្តលេខា និងព្រះរាជលញ្ឆករ  
នរោត្តម សីហមុនី

៣៧-០៥០៦.២៨១

ធ្វើនៅព្រះបរមរាជវាំង រាជធានីភ្នំពេញ ថ្ងៃទី ១៣ ខែ មិថុនា ឆ្នាំ ២០០៥

